

పేటలో కంపోస్టు యార్డును పరిశీలించిన అధికారుల బృందం

చిలకలూరిపేట రూరల్, పెన్ పవర్, జూన్ 14: పురపాలక సంఘ పరిధిలోని కంపోస్టు యార్డును శనివారం నాడు ఎస్. ఈ.దాసరి శ్రీనివాసరావు.ఆర్.డి. ఎస్ హరికృష్ణ ఈ.ఈ వెంకటేశ్వర్లు పబ్లిక్ హెల్త్ రవికుమార్. ఎం.డి. శ్రీనివాసరావు. (ప్రాంతీయ ఉప కార్యనిర్వాహక ఇంజనీరు) మరియు మున్సిపల్ కమిషనర్ పీ. శ్రీహరి బాబు లు పరిశీలించారు.ఈ పరిశీలనలో యార్డు నిర్వహణ, వ్యర్థాల శుద్ధి ప్రక్రియ, పారిశుధ్య పనులు తదితర అంశాలను అధికారులు క్షుణ్ణంగా పరిశీలించారు. యార్డులో జరుగుతున్న పనుల పురోగతిని, వాటి నాణ్యతను అడిగి తెలుసుకున్నారు. ఈ సందర్భంగా కంపోస్టు యార్డు మెరుగుదలకు అవసరమైన సూచనలు, సలహాలు ఇచ్చినట్లు తెలిసింది. పారిశుధ్య నిర్వహణలో కంపోస్టు యార్డు కీలక పాత్ర పోషిస్తున్నందున, దాని పనితీరును మరింత సమర్థవంతంగా ఉండేలా చర్యలు తీసుకోవాలని ఆదేశించారు. ఈ



కార్యక్రమంలో ఏఈలు సానిటరీ ఇన్స్పెక్టర్లు తదితరులు పాల్గొన్నారు.



చేనేత సాంప్రదాయాల కుప్పడం పట్టు చీరకు జాతీయ స్థాయిలో ప్రత్యేక గుర్తింపు లభించడం చీరాల గొప్పదనం ఎమ్మెల్యే మద్దులూరి మాలకొండయ్య

వేటపాలెం, పెను పవర్, జూన్ 14 వేటపాలెం మండలం దేశాయిపేట గ్రామ పంచాయతీలో చేనేత కార్మికులను చీరాల ఎమ్మెల్యే మద్దులూరి మాలకొండయ్య కలిసి అభినందనలు తెలియజేశారు .ఈ సందర్భంగా ఎమ్మెల్యే మద్దులూరి మాలకొండయ్య మాట్లాడుతూ చీరాల చేనేత సాంప్రదాయాల కుప్పడం పట్టు చీరకు జాతీయస్థాయిలో ప్రత్యేక గుర్తింపు లభించడం చీరాల గొప్పదనం అని ఎమ్మెల్యే మద్దులూరి మాలకొండయ్య అన్నారు . సాంప్రదాయ మగ్గలపై నేతన్నలు నేసిన చీరాల కుప్పడం చీరలకు మార్కెట్లో ఇప్పటికే కొంత డిమాండ్ ఉంది. కేంద్ర ప్రభుత్వం తాజాగా జాతీయ అవార్డు ప్రకటించడంతో మరింత ప్రాచుర్యం పొందనుంది. దీంతో చేనేతల కష్టం ఇక ఫలించనుంది. జాతీయ మార్కెట్ లోనూ కుప్పడం చీరలు ప్రత్యేకతను సంతరించుకుంది. కేంద్ర ప్రభుత్వం ప్రకటనతో చీరాల పట్టు వస్త్రాల వ్యాపారుల్లో ఆనందం నెలకొంది.



చంద్రబాబు నాయుడు , చీరాల శాసనసభ్యులు మద్దులూరి మాలకొండయ్య జిల్లా కలెక్టర్ ప్రత్యేకమైన చర్యలు చేపట్టారు. జనవరి 9న జరిగిన కేంద్ర బృంద పర్యటనలో ప్రత్యేకంగా కొప్పడం పట్టు వస్త్రాలతో ఒక చిన్న సైజు ఎగ్జిబిషన్ ను ఏర్పాటు చేశారు. ఈ కార్యక్రమంలో కుప్పడం పట్టు వ్యాపారులను రకరకాల చీరలను ప్రదర్శించారు. కుప్పడం పట్టు క్వాలిటీ స్పెషాలిటీలతో సంతృప్తి చెందిన కేంద్ర బృందం ఇప్పుడు జాతీయ అవార్డుకు కుప్పం పట్టును సిఫార్సు



చేసింది. దేశ వ్యాప్తంగా కుప్పడం పట్టు పాపులారిటీకి ఈ అవార్డు దోహదపడుతుందని చీరాల శాసనసభ్యులు మద్దులూరి మాలకొండయ్య ఆనందం వ్యక్తం చేశారు. ఈ కార్యక్రమంలో ఆప్కి చైర్మన్ సజ్జ హేమలత ,ఏఎంసీ చైర్మన్ కౌతరపు జనార్దన్ , సిద్దిబుచ్చే శ్వరరావు గనిమూల పిచ్చయ్య, నాగమల్లేశ్వరి యర్ర బుద్ధి దుర్గా మల్లేశ్వరి , వెంగళ భరత్ ,మావర్ల సూరిజివరావు, మాజీ సర్పంచ్ శ్రీధర్ మరియు తదితరులు పాల్గొన్నారు.



గుంటూరు నగరంలో పారిశుధ్య పనుల పర్యవేక్షణ విధుల్లో నిర్వహిస్తున్న, వడ్డు. నగర కమిషనర్ పులి శ్రీనివాసులు...



పెన్ పవర్, గుంటూరు, జూన్. 14

ప్రజారోగ్య విభాగ ప్రాధాన్యత మేరకు మున్సిపల్ హెల్త్ ఆఫీసర్ (ఎంహెచ్ఓ) డాక్టర్ ఎం.రవిబాబుని తమ మాతృశాఖకు సరెండర్ చేస్తున్నామని నగర కమిషనర్ పులి శ్రీనివాసులు ఒక ప్రకటనలో తెలిపారు. ఈ సందర్భంగా కమిషనర్ మాట్లాడుతూ, ప్రజారోగ్య పరిరక్షణలో ప్రజారోగ్య విభాగం కీలకమని, అటువంటి విభాగం సమర్థవంతంగా పనిచేసేలా పర్యవేక్షణ చేయాలని, అందుకు అవసరమైన సంపూర్ణ సహకారం అందిస్తామని తెలిపినప్పటికీ ఎంహెచ్ఓ రవిబాబు పనితీరు మెరుగు పరచుకోలేదన్నారు. క్షేత్ర స్థాయి పర్యటనల్లో పలుమార్లు ప్రజా ప్రతినిధులు, ఉన్నతాధికారులు సూచించిన పర్యవేక్షణ లోపం కొనసాగుతున్నందున, తమ మాతృశాఖకు తక్షణం సరెండర్ చేస్తున్నామని తెలిపారు. అలాగే పరిపాలన అవసరాల రీత్యా గుంటూరు తూర్పు నియోజకవర్గానికి రామారావు, పశ్చిమ నియోజకవర్గానికి సోమశేఖర్ లను ఇంచార్జి ఎంహెచ్ఓలు గా విధులు కేటాయిస్తూ ఉత్తర్వులు జారీ చేశామన్నారు.

రమాదేవి మృతి పార్టీకి తీరని లోటు తూనుగుంట్ల సాయిబాబా

భట్టిప్రోలు,పెన్ పవర్, జూన్ 14 తెలుగుదేశం పార్టీ నాయకులైన కారపాటి రమాదేవి(60) మృతి పార్టీకి తీరని లోటని తెలుగుదేశం పార్టీ రాష్ట్ర కార్యదర్శి తూనుగుంట్ల సాయిబాబా అన్నారు. మండల కేంద్రమైన భట్టిప్రోలు పంచాయతీ పరిధిలోని అద్దేపల్లి నివాసి ప్రముఖ తెలుగుదేశం పార్టీ నాయకురాలు కారపాటి రమాదేవి శనివారం తెల్లవారుజామున అనారోగ్యంతో మృతి చెందారు.రమాదేవి మృతదేహానికి సాయిబాబా,ఎడ్ల జయశీలరావు,కంభం సుధీర్,దొక్కు శ్రీనివాసరావులు,, రమాదేవి మృతదేహాన్ని సందర్శించి పూలమాలలు వేసి ఘనంగా నివాళు లర్పించారు. అనంతరం సాయిబాబా మాట్లాడుతూ తెలుగుదేశం పార్టీ ఆవిర్భావం నుండి క్రియాశీల కార్యకర్తగా అద్దేపల్లి లో పేరెన్నిక గన్నది పేర్కొన్నారు. ప్రతి ఎన్నికలో పార్టీ అభ్యర్థులకు తన వంతు కృషిచేసి వారి గెలుపున కు దోహద పడిందన్నారు. రమాదేవి మృతి పార్టీకి ఎనలేని లోటన్నారు.ఈ కార్యక్రమంలో కోటేశ్వరరావు పలువురు పార్టీ నాయకులు,గ్రామ ప్రజలు పాల్గొన్నారు.



ముందుకొచ్చిన ఖరీఫ్ సాగు

జలకళతో రైతుల్లో ఆశలు

50 పెన్ పవర్ ఉమ్మడి గుంటూరు జిల్లా బ్యూరో, జూన్, 14 : పల్నాడు జిల్లాలో 2025 ఖరీఫ్ సీజన్ ముందస్తుగా ప్రారంభమయ్యేందుకు రైతులు సన్నద్ధమవుతున్నారు. ఎగువ ప్రాంతాల్లో కురుస్తున్న అకాల వర్షాలు, కృష్ణా నది పరివాహక ప్రాంతంలోని రిజర్వాయర్లలో నీటి నిల్వలు గణనీయంగా పెరగడంతో రైతాంగంలో ఆశావహ దృక్పథం నెలకొంది. శ్రీశైలం, నాగార్జునసాగర్, పులిచింతల రిజర్వాయర్లలో నీటి నిల్వలు పెరిగి, ప్రకాశం బ్యారేజీ నిండుకుండలా తొడికినలాడుతోంది. ఈ నేపథ్యంలో రాష్ట్ర ప్రభుత్వం ముందస్తు ఖరీఫ్ పంటల సాగుకు పకడ్బందీ ప్రణాళికలతో ముందుకు సాగుతోంది. రిజర్వాయర్లలో జలకళ జూన్ రెండో వారంలో శ్రీశైలం జలాశయంలో 215.81 టీఎంసీల గరిష్ట నీటి నిల్వ సామర్థ్యంలో 56.08 టీఎంసీల నీరు సమోదైంది, 9,601 క్యూసెక్కుల ఇన్ఫ్లోతో జలాశయం కళకళలాడుతోంది. నాగార్జునసాగర్లో 312.05 టీఎంసీల సామర్థ్యంలో 135.26 టీఎంసీల నీటి నిల్వ ఉండగా, 9,106 క్యూసెక్కుల ఇన్ఫ్లో, 5,117 క్యూసెక్కుల ఔట్ఫ్లో సమోదైంది. పులిచింతలలో 24.78 టీఎంసీల నీటి నిల్వ ఉంది. కృష్ణా బేసిన్లోని అన్ని రిజర్వాయర్లలో కలిపి 225 టీఎంసీల నీటి నిల్వ ఉండగా గత ఏడాది ఇదే కాలంలో ఇది 164 టీఎంసీలు మాత్రమే ఉంది, ఇది 37శాతం అధిక నీటి నిల్వను సూచిస్తుంది. గత సంవత్సరం పంటల సాగు విస్తీర్ణం పల్నాడు జిల్లాలో 2023-24 ఖరీఫ్ సీజన్లో మొత్తం సాగు విస్తీర్ణం సుమారు 1.76 లక్షల హెక్టార్లుగా నమోదైంది. ఈ సీజన్లో ప్రధానంగా సాగు చేయబడిన పంటల్లో వరి 1.07 లక్షల హెక్టార్లు, మొక్కజొన్న 15,000 హెక్టార్లు, పప్పుధాన్యాలు (కంది, పెసర) 12,000 హెక్టార్లు, పత్తి 8,000 హెక్టార్లు, వేరుశనగ 9,000 హెక్టార్లు. గత ఏడాది ఖరీఫ్ సీజన్లో వర్షాభావ పరిస్థితులు, నీటి కొరత కారణంగా సాగు విస్తీర్ణం సాధారణం కంటే 10-15శాతం తక్కువగా నమోదైంది. అయితే ఈ

ఏడాది నీటి లభ్యతతో గణనీయమైన మెరుగుదలతో సాగు విస్తీర్ణం 2 లక్షల హెక్టార్లకు పెరగవచ్చని వ్యవసాయ శాఖ అధికారులు అంచనా వేస్తున్నారు. రాష్ట్ర వ్యవసాయ శాఖ 2025 ఖరీఫ్ సీజన్లో రాష్ట్రవ్యాప్తంగా 34.26 లక్షల హెక్టార్లలో సాగు, 167.15 లక్షల మెట్రిక్ టన్నుల ఉత్పత్తిని లక్ష్యంగా పెట్టుకుంది. పల్నాడు జిల్లాలో ఈ లక్ష్యాలను సాధించేందుకు వరి సాగును 1.20 లక్షల హెక్టార్లకు, మొక్కజొన్నను 20,000 హెక్టార్లకు, పప్పుధాన్యాలను 15,000 హెక్టార్లకు, పత్తిని 10,000 హెక్టార్లకు, వేరుశనగను 7,000 హెక్టార్లకు విస్తరించాలని ప్రణాళిక సిద్ధం చేస్తోంది. ఈ ఏడాది ఉధ్వానవన పంటలు, చిరుధాన్యాల సాగుకు అధిక ప్రాధాన్యత ఇవ్వనున్నారు. చిరుధాన్యాల విత్తనాలను ఎంపిక చేసిన ప్రాంతాల్లో ఉచితంగా పంపిణీ చేసే కార్యక్రమం ఇప్పటికే ప్రారంభమైంది. రాష్ట్ర ప్రభుత్వ ప్రణాళిక ముఖ్యమంత్రి చంద్రబాబు నాయుడు వ్యవసాయ శాఖతో నిర్వహించిన సమీక్షా సమావేశంలో తుఫాన్లు వచ్చేలోపు ఖరీఫ్ సాగును పూర్తి చేయడంతోపాటు, ఏడాది పొడవునా మూడు పంటలను పండించేలా చర్యలు చేపట్టాలని ఆదేశించారు. పల్నాడు జిల్లాలో వరి సాగుతోపాటు, ఉధ్వానవన పంటలు, చిరుధాన్యాల సాగుపై ప్రత్యేక దృష్టి సారించనున్నారు. ఈ మేరకు వ్యవసాయ శాఖ చిరుధాన్యాల విత్తనాల ఉచిత పంపిణీని ప్రారంభించింది. జిల్లా కలెక్టర్ నరసరావుపేటలో



నిర్వహించిన సమీక్షలో పల్నాడు జిల్లాలోని అన్ని గ్రామాలకు త్రాగునీటి సరఫరాలో ఇబ్బందులు లేకుండా చూడాలని అధికారులను ఆదేశించారు. సాగునీటి విడుదలలో “వారబండి” పద్ధతిని అనుసరించాలని సూచించారు, ఇది నీటి లభ్యతను నిర్ధారిస్తుంది. “గత ఏడాది నీటి కొరతతో ఇబ్బందులు వడ్డాయి. ఈ ఏడాది జూన్లోనే రిజర్వాయర్లు నిండడం, ప్రభుత్వం ముందస్తు చర్యలు చేపట్టడం ఆనందంగా ఉంది.” అని నెకరెక్కలు మండలం కుంకులగుంట గ్రామం రైతు వర్ల ఈశరయ్య తెలిపారు. చిరుధాన్యాల విత్తనాల ఉచిత పంపిణీ, ఉధ్వానవన పంటల ప్రోత్సాహంతో రైతులు ఆర్థికంగా లాభపడే అవకాశం ఉందని వ్యవసాయ శాఖ అధికారులు అంచనా వేస్తున్నారు. పల్నాడు జిల్లాలో 2025 ఖరీఫ్ సీజన్ రైతులకు కొత్త ఆశలను రేకెత్తిస్తోంది. గత ఏడాది కంటే నీటి లభ్యతలో మెరుగుదల, సాగు విస్తీర్ణంలో పెరుగుదల, ప్రభుత్వం యొక్క ముందస్తు ప్రణాళికలు జిల్లా వ్యవసాయ రంగానికి కొత్త ఊపిరి పోస్తున్నాయి.

సీఎం రిలీఫ్ ఫండ్ పేద వర్గాలకు అండ

భట్టిప్రోలు,పెన్ పవర్, జూన్ 14 ముఖ్యమంత్రి సహాయ నిధి నుండి భట్టిప్రోలు మండలం భట్టిప్రోలు గ్రామానికి చెందిన దీపాల లక్ష్మి నరసమ్మ ,బలవరం గ్రామానికి చెందిన కౌతవరపు వెంకటసుబ్బారావు, దీపాల రామ భద్రావతి లు అనారోగ్యంతో ఫ్రైవేట్ ఆస్పత్రిలో చికిత్స చేయించు కున్నారు.చికిత్స కోసం అయిన బిల్లుల ను వేమూరు నియోజక వర్గ శాసన సభ్యులు సక్కా ఆనంద బాబు వారి రిఫరెన్స్ తెటర్ డ్యూరా సీఎంఆర్ఎఫ్ కార్యాలయానికి; పంపించారు.తదుపరి ముఖ్యమంత్రి సహాయ నిధి నుంచి చెక్కుల రూపంలో దీపాల లక్ష్మి నరసమ్మ కు రూ 94,892 లు కౌతవరపు వెంకటసుబ్బారావు కు రూ 50,000 లు దీపాల రామ భద్రావతి కి రూ 31,278 లు మొత్తం

రూ 1,76,170 లు మంజూరు చేసి యున్నారు.మంజూరు యిన మొత్తాన్ని వారికి,వారి కుటుంబ సభ్యులకు;చెక్కుల రూపం లో మాజీ మంత్రి,శాసనసభ్యులు ఆనంద బాబు అందించారు.



కూటమి ప్రభుత్వంపై ప్రజల్లో అసంతృప్తి: సిపిఎం

- ప్రజా సమస్యలు పై మీద జిల్లాలో పోరాటాలు రూపొందించాలి

జిల్లా కార్యదర్శి సిహెచ్.గంగయ్య పిలుపు.



చీరాల , పెన్ పవర్ , జూన్ 14


చీరాల యూటీఎఫ్ ఆఫీసులో సిపిఎం బాపట్ల జిల్లా నాయకులుకి రెండు రోజులు పాటు జరిగే శిక్షణ తరగతులులో మొదటి రోజు వర్తమాన రాజకీయ పరిణామాలు సిపిఎం జిల్లా కార్యదర్శివర్గ సభ్యులు సిహెచ్.మజుందార్, పార్టీ శాఖలు పని విధానం మీద జిల్లా కార్యదర్శి సిహెచ్.గంగయ్య టోధించారు, శిక్షణ తరగతులు సిపిఎం జిల్లా కార్యదర్శివర్గ సభ్యులు టి.కృష్ణమోహన్ అధ్యక్షత వహించారు.

....ఈ శిక్షణ తరగతులు సందర్భంగా సిహెచ్.గంగయ్య మాట్లాడుతూ కూటమి ప్రభుత్వం పట్ల రాష్ట్ర ప్రజలు తీవ్ర అసంతృప్తి ప్రారంభం అయ్యింది. కూటమి ప్రభుత్వం అధికారంలోకి వచ్చి ఏడాది అవుతున్న



సందర్భంగా సుపరిపాలన అందించినట్లు చెప్పుకుంటుందని,ప్రజలు అటువంటి సంతృప్తి వ్యక్తం చేయడంలేదు, తల్లికి వందనానికి అనేక నిబంధనలు పెట్టి కోతలు పెట్టడం గత ప్రభుత్వానికి ఈ ప్రభుత్వానికి ఏమి తేడా లేదు పిల్లలు చదువుకి ఇచ్చే డబ్బులు కోత వేయడం మంచిదికాదని అర్థమైన అందరికీ తల్లికి వందనం ఇవ్వాలి. కూటమి ప్రభుత్వం పై రాష్ట్ర ప్రజలు ఎన్నో ఆశలు పెట్టుకున్నారు.164 స్థానాలు దక్కుతున్నట్లు టిడిపి కూటమి ప్రభుత్వం మంచి అందిస్తుందని ప్రజలు ఆశ పెట్టుకొన్నారు,రాష్ట్రానికి వసరలు రాబట్టుకోవడం,విభజనహామీలు అమలుపై కేంద్రం మీద వత్తిడి తెచ్చి రాష్ట్ర అభివృద్ధికి ప్రభుత్వం కృషి చేస్తుందని ప్రజలు భావించారు.ఆచరణలో ఆ ప్రయత్నం జరగలేదన్నారు.

సూపర్ సిక్స్ వంటి పథకాలు ఇంటింటికీ అమలుచేస్తామని హామీ ఇచ్చి మోసం చేస్తున్నది. బాపట్ల జిల్లాలో రైతులకు గిట్టుబాటు ధరలు కల్పించకపోవడంతో అత్యవసరాలు చేసుకొంటున్నారని కేవలం ప్రభుత్వం వైఫల్యం జిల్లాలో పేదలు నివాసం ఉంటున్న అనేక ప్రాంతాల్లో స్థానిక సమస్యలు ఎదుర్కొంటున్నారని బీబీ మీద అధికారులు,ప్రజా ప్రతినిధులు నిర్లక్ష్యంగా వ్యవహరిస్తున్నారని సమస్యలు పరిష్కారం కోసం జిల్లాలో సీపీఎం పోరాటాలు నిర్వహిస్తుంది అని అన్నారు. ఈ కార్యక్రమంలో సీపీఎం జిల్లా కార్యదర్శి వర్గ సభ్యులు ఎన్.బాబురావు, సిహెచ్. మణిలాల్, జిల్లా కమిటీ సభ్యులు కొండయ్య, వి.వెంకటరామయ్య, ఎం. ఆంజనేయులు, తిరుమల, వసంతరావు తదితరులు పాల్గొన్నారు.



పెన్ పవర్ ,కంభం జూన్ 14
కంభం మండల వ్యవసాయ శాఖ అధికారిగా పేక్. మహమ్మద్ శుక్రవారం బాధ్యతలు స్వీకరించారు. గతంలో అర్బివీడ మండల వ్యవసాయ శాఖ అధికారి గా పని చేస్తూ ఇటీవల బదిలీలలో కంభం వ్యవసాయ శాఖ అధికారిగా రావడం జరిగింది. ఈ సందర్భంగా ఏవో మాట్లాడుతూ రైతులకు అందుబాటులో ఉంటానన్నారు. ప్రతి గ్రామం నందర్నించి రైతుల కష్టాలు తెలుసుకొని వ్యవసాయ శాఖ తరపున సూచనలు సలహాలు ఇవ్వడం జరుగుతుందన్నారు. మండలంలోని రైతులు ఎలాంటి ఇబ్బందులు ఉన్నా తమను సంప్రదించాలని కోరారు . ప్రతి రైతు వ్యవసాయ సూచనలు పొందించాలని కోరారు.

15న పాకల బీచ్ వద్ద యోగాంధ్ర- 2025 - జిల్లా కలెక్టర్



కలెక్టర్ బి.ఎం.ఎల్. పెన్ పవర్ జూన్ 14
యోగాంధ్ర- 2025 మాసోత్సవాల్లో భాగంగా ముఖ్యమైన పర్యాటక కేంద్రాలను గుర్తించి అత్యున్నత యోగ కార్యక్రమాలను నిర్వహించడం జరుగుతుందని, అందులో భాగంగా జూన్ 15వ తేదీన సింగరాయకొండ మండలంలోని పాకల బీచ్ వద్ద ఉదయం 6 గంటల నుండి 8 గంటల వరకు యోగా కార్యక్రమాలను నిర్వహించడం జరుగుతుందని జిల్లా కలెక్టర్ ఏ తమిళు అన్నారాయా నేడోక ప్రకటన లో తెలిపారు. ఈ యోగ కార్యక్రమంలో రాష్ట్ర సాంఘిక సంక్షేమ శాఖ మంత్రి డా॥ డోలా శ్రీ బాల వీరాంజనేయ స్వామి, జిల్లా అధికారులు, ప్రజాప్రతినిధులు తదితరులు పాల్గొంటారు. ఈ యోగ కార్యక్రమంలో ఆ ప్రాంత ప్రజలు విస్తృతంగా పాల్గొనాలని, యోగ కార్యక్రమానికి హాజరుగ వారు తమతో పాటు యోగ మ్యూట్ ను తీసుకురావలసిందిగా తెలియజేశారు.

యోగాతో సంపూర్ణ ఆరోగ్యం

తహసిల్దార్ కృష్ణారెడ్డి స్పష్టం



పాదిలి, పెన్ పవర్, జూన్ 14
యోగాతో సంపూర్ణ ఆరోగ్యం సాధ్యమవుతుందని మండల తహసిల్దార్ ఎం వి కృష్ణారెడ్డి చెప్పారు.యోగాంధ్ర వారోత్సవాల్లో భాగంగా శనివారం నాడు మండలంలోని మల్లవరం గ్రామంలో జరిగిన యోగా శిక్షణ కార్యక్రమంలో ఆయన పాల్గొన్నారు. ఈ సందర్భంగా తహసిల్దార్ కృష్ణారెడ్డి మాట్లాడుతూ యోగా వల్ల మానసిక ఒత్తిళ్ల ను దూరం చేయవచ్చు అన్నారు. ప్రజల ఆరోగ్యానికి ప్రభుత్వం అధిక ప్రాధాన్యత ఇస్తుందని ఆయన చెప్పారు. అందులో భాగంగానే ప్రభుత్వం యోగాంధ్రను నిర్వహిస్తున్నట్లు తహసిల్దార్ కృష్ణారెడ్డి తెలిపారు. ఈ కార్యక్రమంలో పంచాయితీ కార్యదర్శి ఎం పద్మ, సచివాలయ సిబ్బంది, తెలుగుదేశం నాయకులు వై వెంకటేశ్వర రెడ్డి తదితరులు పాల్గొన్నారు.

ప్రారంభమైన విద్యార్థుల బస్సు పాస్ జారీ



కనిగిరి ఆర్టీఇంచార్జ్, పెన్ పవర్, జూన్ 14
కనిగిరి ఆర్ టి సి డిపో పరిధిలో 2025 - 2026 విద్యా సంవత్సరానికి గాను శనివారం నుంచి కనిగిరి ఆర్ టి సి బస్ పాస్ కేంద్రంలో స్టాడెంట్ పాస్ లు జారీ చేస్తున్నామని కనిగిరి ఆర్ టి సి డిపో మేనేజర్ మహమ్మద్ సయీద్ బేగం తెలిపారు. విద్యార్థులు స్టాడెంట్ పాస్ ను ఎ పి ఎస్ ఆర్ టి సి వెబ్ సైట్ ద్వారా దరఖాస్తు చేసుకొని తమ విద్యాసంస్థ నుంచి దరఖాస్తు ఫారం పై ప్రిన్సిపాల్ సంతకం, ప్రిన్సిపాల్ సీల్ వేయించుకొని బస్ పాస్ కేంద్రంలో స్టాడెంట్ బస్ పాస్ పొందవచ్చునని అన్నారు.

మేమున్నాం సేవా సమితి ఆధ్వర్యంలో మెగా రక్తదాన శిబిరం



గిద్దలూరు పెన్ పవర్ జూన్ 14
గిద్దలూరు పట్టణంలో ప్రపంచ రక్తదాన దినోత్సవం పురస్కరించుకొని మేమున్నాం సేవా సమితి ఆధ్వర్యం వల్ల ఆధ్వర్యంలో శనివారం మెగా రక్తదాన శిబిరాన్ని నిర్వహించారు.ఈ రక్త దానశిబిరాని టిడిపి నాయకులు ముత్తముల కృష్ణ కిషోర్ రెడ్డి ప్రారంభించారు. ఉత్సాహవంతమైన 27 మంది యువకులు, ప్రజాప్రతినిధులు పాల్గొని రక్తదానాన్ని చేశారు. రోడ్డు ప్రమాదాలు, గర్భిణీ స్త్రీల డెలివరీ, తల సెమియా అలానే మరికొన్ని ఇబ్బంద సమయంలో మీరు ఇచ్చే రక్తం వారికి ఎంతో ఉపయోగపడుతుందని టిడిపి నాయకులు కృష్ణ కిషోర్ రెడ్డి అన్నారు. నిరంతరం రక్తదానం చేయిస్తూ రక్తదానం చేస్తూ ప్రజాసేవకే అంకితమైన చల్లా ఆశీర్ రెడ్డిని కృష్ణ కిషోర్ రెడ్డి అభినందించారు. రక్త దానం చేసిన రక్తదాతలకు పలువురు ప్రముఖులు ప్రశంస పత్రాలు అందజేశారు. కార్యక్రమంలో మేమున్నాం సేవా సమితి సభ్యులు పాల్గొన్నారు.

విద్యార్థిని,విద్యార్థులకు యోగాంధ్రపై వ్యాసరచన పోటీలు

గిద్దలూరు పెన్ పవర్ జూన్ 14
ప్రజాపిత బ్రహ్మకుమారి ఈశ్వరియ విశ్వవిద్యాలయం గిద్దలూరు శాఖ ఆధ్వర్యంలో అంతర్జాతీయ యోగా దినోత్సవాన్ని పురస్కరించుకొని 9 , 10 వతరగతులు చదువుతున్న విద్యార్థిని విద్యార్థులకు యోగాంధ్రపై వ్యాసరచన పోటీలు ఈ నెల 16 న శాఖ గ్రంథాలయంలో ఉదయం 9 - 00గంటలకు నిర్వహించనున్నట్లు, పోటీల్లో గెలుపొంది విజేతలైన వారికి బహుమతులు అందచేయబడుతున్నా ప్రజాపిత బ్రహ్మకుమారి ఈశ్వరియ విశ్వవిద్యాలయం సిస్టర్ ప్రవంతి ఒక ప్రకటనలో తెలిపారు. పూర్తి వివరాలకు:చరపాణి నెంబర్ ను 7780122987 సంప్రదించాలని ఆమె కోరారు.

కాటాలో బరువు తక్కువ

మార్కెట్లో మోసాలు

- అడపాదడపా తనిఖీలు



పెన్ పవర్ ఉమ్మడి గుంటూరు జిల్లా బ్యూరో, జూన్, 14
పల్నాడు జిల్లాలోని మార్కెట్లలో ముఖ్యంగా చిక్నె, మటన్ దుకాణాలతో సహా వివిధ కాటాల్లో జరుగుతున్న మోసాలు సామాన్య ప్రజలను తీవ్ర ఆందోళనకు గురిచేస్తున్నాయి. తక్కువ బరువు చూపడం, నాణ్యత లేని వస్తువులను అమ్మడం, నీటిని కలిపి బరువు పెంచడం వంటి మోసాలు రోజురోజుకీ పెరిగిపోతున్నాయి. ఇటీవల జరిగిన ఒక సర్వే ప్రకారం పల్నాడు జిల్లాలోని వివిధ మార్కెట్లలో కాటాల్లో తక్కువ బరువు చూపించే సంఘటనలు విస్తృతంగా నమోదయ్యాయి. కూరగాయలు, పండ్లు, ధాన్యాలతో పాటు చిక్నె, మటన్ దుకాణాల్లోనూ ఈ మోసాలు సర్వసాధారణంగా మారాయి. ఉదాహరణకు 1000 గ్రాముల బరువు ఉన్న బుర్రా కాయలను కొనుగోలు చేసినప్పుడు, కొన్ని కాటాల్లో కేవలం 800 గ్రాములు మాత్రమే ఇస్తున్నట్లు తేలింది. అదే విధంగా 1 కిలో బరువు ఉన్న ధాన్యాలను 900 గ్రాములుగా చూపించి మోసం చేస్తున్నారు. ఒక సందర్భంలో 200 గ్రాముల కాయలను కొనుగోలు చేసిన వినియోగదారుడు;అందులో 30 గ్రాములు నీటితో నింపి ఉంచినట్లు గుర్తించాడు. మరో సంఘటనలో 100 గ్రాముల కూరగాయల్లో 18 గ్రాములు నాసిరకంగా ఉన్నట్లు తేలింది. చిక్నె, మటన్ దుకాణాల్లో మోసాలు చిక్నె, మటన్ దుకాణాల్లో ఈ మోసాలు మరింత తీవ్రంగా ఉన్నాయి. 1 కిలో చిక్నె కొనుగోలు చేసిన వినియోగదారుడు అందులో 900నుంచి 800 గ్రాములు మాత్రమే ఉన్నట్లు గుర్తించాడు. మరో సందర్భంలో 500 గ్రాముల మటన్లో 100

గ్రాములు నీటితో నింపినవిగా తేలింది. పల్నాడు జిల్లాలోని నరసరావుపేట లో ఉన్న చిక్నె ఫామ్ లలో ఈ తరహా మోసాలు ఎక్కువగా జరుగుతున్నాయని స్థానికులు అభిప్రాయం వ్యక్తం చేశారు.;;అయితే ఈ దుకాణంపై నిర్దిష్ట ఆరోపణలు లేనప్పటికీ, జిల్లా వ్యాప్తంగా ఇలాంటి మోసాలు సాధారణంగా మారాయని వినియోగదారులు చెబుతున్నారు.స్థానికరైసన్ శ్రీనివాసరావు;అనే వ్యక్తి మాట్లాడుతూ “మేం 1 కిలో చిక్నె కొనుగోలు చేస్తే, ఇంటికి వెళ్లి తూకం వేసుకుంటే 850 గ్రాములు మాత్రమే ఉంటుంది. అంతే కాదు నాణ్యత కూడా చాలా సార్లు తక్కువగా ఉంటుంది. ఇలాంటి మోసాలు మా విశ్వాసాన్ని దెబ్బతీస్తున్నాయి,” అని ఆవేదన వ్యక్తం చేశాడు.

అధిక సప్లయతో పాటు ఆరోగ్య సమస్యలు ఈ మోసాల కారణంగా కొనుగోలుదారులు అధికంగా నష్టపోవడమే కాకుండా నాణ్యత లేని వస్తువులు, ముఖ్యంగా చిక్నె, మటన్ వంటి మాంస ఉత్పత్తుల వల్ల ఆరోగ్య సమస్యలు కూడా ఎదురవుతున్నాయి. నాసిరకమైన మాంసం వల్ల ఆహార విషం, జీర్ణకోశ సమస్యలు వంటి ఆరోగ్య సమస్యలు తలెత్తుతున్నాయని స్థానిక వైద్య నిపుణులు హెచ్చరిస్తున్నారు. “నాసిరకమైన మాంసం తీసుకోవడం వల్ల బ్యాక్టీరియల్ ఇన్ఫెక్షన్లు, ఫుడ్ పాయిజనింగ్ వంటి సమస్యలు వచ్చే ప్రమాదం ఉంది. కొనుగోలుదారులు నాణ్యతను తప్పనిసరిగా తనిఖీ చేయాలి,” అని ఒక స్థానిక వైద్యుడు సూచించారు.

స్థానిక అధికారుల స్పందన
స్థానిక అధికారులు ఈ సమస్యను పరిష్కరించేందుకు కొన్ని చర్యలు చేపట్టినప్పటికీ ఇంకా ఫలితాలు సంతృప్తికరంగా లేవు. “మేం మార్కెట్లో ఆకస్మిక తనిఖీలు నిర్వహిస్తున్నాం. కొన్ని దుకాణాలపై జరిమానాలు కూడా విధించాం. కానీ ఈ సమస్యను పూర్తిగా అరికట్టాలంటే మరింత కఠిన చర్యలు, నిరంతర పర్యవేక్షణ అవసరం” అని ఒక అధికారి తెలిపారు. అయితే స్థానికులు మాత్రం ఈ తనిఖీలు అడపాదడపా;ఉంటున్నాయని, దీర్ఘకాలిక పరిష్కారం లేదని ఆరోపిస్తున్నారు.

కొనుగోలుదారులకు సూచనలు
కొనుగోలుదారులు తమ హక్కుల పట్ల అవగాహన కలిగి ఉండాలని, మోసాలు గుర్తించే సందర్భాల్లో అధికారులకు ఫిర్యాదు చేయాలని నిపుణులు సూచిస్తున్నారు. “కొనుగోలు చేసిన వస్తువుల బరువును ఇంటికి వెళ్లి తూకం వేసుకోవడం, నాణ్యతను తనిఖీ చేయడం వంటి జాగ్రత్తలు తీసుకోవాలి. అలాగే మోసం జరిగినట్లు అనిపిస్తే వెంటనే ఫిర్యాదు చేయడం ద్వారా ఇతరులు కూడా ఇలాంటి మోసాల బారిన పడకుండా కాపాడవచ్చు అని;ఏపీ వినియోగదారుల హక్కుల సంరక్షణ సంస్థ;కార్యనిర్వాహ కార్యదర్శి కె. కిరణ్ కుమార్ సూచించారు. ప్రభుత్వం కఠిన చర్యలు తీసుకుని కాటాల్లో మోసాలను అరికట్టేందుకు నిరంతర తనిఖీలు చేపట్టాలని అవసరం ఉంది. మార్కెట్లలో ఆధునిక బరువు కొలిచే యంత్రాలను అందుబాటులో ఉంచడం, నాణ్యత పరీక్షలను కఠినతరం చేయడం, మోసం చేసే వ్యాపారులపై జైరిమానాలతో పాటు లైసెన్స్ రద్దు వంటి చర్యలు తీసుకోవాలని స్థానికులు డిమాండ్ చేస్తున్నారు.

ఆరోగ్యాన్ని కాపాడడంలో యోగా ఎంతో అవసరం

డి ఎల్ డి ఓ శ్రీనివాసులు రెడ్డి



చంద్రశేఖరపురం, పెన్ పవర్ జూన్ 14

శారీరక మానసిక ఆరోగ్యాన్ని కాపాడడంలో యోగా ప్రముఖ పాత్ర పోషిస్తుంది డి ఎల్ డి ఓ శ్రీనివాసులు రెడ్డి అన్నారు అంతర్జాతీయ యోగా దినోత్సవం కార్యక్రమంలో భాగంగా స్థానిక మండల ప్రజా పరిషత్ కార్యాలయ ఆవరణలో అధికారులు యోగాసనాలు చేశారు ఈ సందర్భంగా పలువురు మాట్లాడుతూ నిత్యము యోగాసనాలు , ప్రాణాయామం, ధ్యానం చేయడం ద్వారా మనస్థితి శక్తి శాంతి స్థిరత లభిస్తాయని తెలిపారు యోగాసనాలు చేయడం ద్వారా సంపూర్ణ ఆరోగ్యాన్ని పొందవచ్చు అని యోగాతో శరీరానికి మనసుకు ఒత్తిడి తగ్గి ఆధ్యాత్మిక చైతన్యం కలుగుతుందని ప్రతిరోజు ఉదయం పూట అరగంట యోగా చేస్తే అధిక రక్తపోటు మధుమేహం మానసిక ఆందోళనలు వంటి అనేక జీవనశైలి రుగ్మతలను నివారణకు ఉపయోగపడుతుందని తెలిపారు ఈ కార్యక్రమంలో ఇన్సార్డి ఎంపిడిఓ ఎల్ బ్రహ్మయ్య, కార్యాలయ సిబ్బంది, సచివాలయ సిబ్బంది తదితరులు పాల్గొన్నారు.

షేక్ కరిష్మా, మొహమ్మద్ షఫీ ఉల్లా లకు ఆర్థిక సహాయం అందజేస్తున్న షేక్ నాగుల్ మీరా మరియు కమిటీ ప్రతినిధులు



విజయవాడ రూరల్, పెన్ పవర్, జూన్ 14:

విజయవాడ సెంట్రల్ నియోజకవర్గం కండ్రిక్ మొయిన్ రోడ్డు లో గల ఆజాద్ ముస్లిం కమిటీ కార్యాలయంలో ఆజాద్ ముస్లిం కమిటీ ఏపీ ప్రతినిధుల సహకారంతో 42 వ నెల సేవా కార్యక్రమంలో భాగంగా కమిటీ రాష్ట్ర ఉపాధ్యక్షులు %భిఈ% కాలేషా ఆధ్వర్యంలో మైలవరం నియోజకవర్గానికి చెందిన షేక్ కరిష్మా కు , పశ్చిమ నియోజకవర్గానికి చెందిన మొహమ్మద్ షఫీ ఉల్లా కు ఆజాద్ ముస్లిం కమిటీ రాష్ట్ర అధ్యక్షులు షేక్ నాగుల్ మీరా మరియు కమిటీ ప్రతినిధులు వారు ఇరువురికి ఆర్థిక సహాయం 9000 రూపాయలు అందజేయడం జరిగింది అనంతరం ఆజాద్ ముస్లిం కమిటీ రాష్ట్ర అధ్యక్షుడు షేక్ నాగుల్ మీరా మాట్లాడుతూ ఒక్కొక్క నెల ఒక్కొక్క నియోజకవర్గంలో సేవా కార్యక్రమంలో భాగంగా ఈరోజు కమిటీ ప్రతినిధులు అందరి సహకారంతో ఈ సేవా కార్యక్రమం చేయడం జరిగింది. చెప్పిన మాట మేరకు మొహమ్మద్ షఫీ ఉల్లా కు హాస్పిటల్ ఖర్చుల నిమిత్తం 4500 రూపాయలు పెళ్లి ఖర్చుల నిమిత్తం షేక్ కరిష్మా అనే సోదరివంటి కి 4500 రూపాయలు అంద చేయటం జరిగింది ఈ చేసేటటువంటి సేవా కార్యక్రమాలలో ప్రతి ఒక్కరూ కమిటీలో జాయిన్ అయి తద్వారా పేద ముస్లింలకు వారి కుటుంబాలకు ఏదో ఒక రకంగా సహాయం చేసి వారి కుటుంబాలకు అండగా ఉండే దానికి మీరందరూ ముందుకు రావాలని ఇలాంటి మంచి కార్యక్రమాల్లో మీరందరూ భాగస్వాములు అవ్వాలని మనసారా కోరుకుంటూ మీ అందరికీ హృదయపూర్వక దస్యవాదాలు తెలియజేస్తూ ప్రతి ఒక్కరు కమిటీలు బాధ్యతలు తీసుకున్న వారందరూ వారి వారి నియోజకవర్గాలలో డివిజన్లో పేద ముస్లింలను గుర్తించి కమిటీ దృష్టికి తీసుకురావాలని కోరారు కమిటీ ప్రతినిధులు అందరితో మాట్లాడి ఏదో ఒక నెల వారికి కూడా సహాయం అందజేసే విధంగా ఆజాద్ ముస్లిం కమిటీ ఏపీ ఉంటుందని అన్నారు ఈ కార్యక్రమంలో ఆజాద్ ముస్లిం కమిటీ రాష్ట్ర ప్రధాన కార్యదర్శి మాలానా షేక్ సాజిద్ అలీ , కమిటీ రాష్ట్ర సహాయ కార్యదర్శి షేక్ మస్తాన్ , 61,64 డివిజన్ ప్రధాన కార్యదర్శులు ఎండి రఫీ, ఎండి ఆరిఫ్ ,59వ డివిజన్ ఉపాధ్యక్షులు నాగుల్ మీరా, 64 డివిజన్ సహాయ కార్యదర్శి ఎండి జానీ, స్థానిక పెద్దలు షేక్ హసన్ తదితర కమిటీ ప్రతినిధులు పాల్గొన్నారు.

మిట్టపాలెంలో వైభవంగా సీతారాముల కళ్యాణం వేడుకలు



చంద్రశేఖరపురం, పెన్ పవర్ జూన్ 14

చంద్రశేఖరపురం మండలంలోని మిట్టపాలెం గ్రామంలో రామాలయం ఆలయంలో శ్రీరామసేవ పండుగను పురస్కరించుకొని సీతారాముల కళ్యాణ మహోత్సవం వేడుకలను ఆలయ కమిటీ నిర్వాహకులు ఘనముగా నిర్వహించారు సీతారామ లక్ష్మణ అంజనేయస్వాముల విగ్రహాలకు పట్టు వస్త్రాలు, ఆభరణాలు, పూలమాలలతో అలంకరించారు సీతారామ కళ్యాణ మహోత్సవ కార్యక్రమమునకు శ్రీ నారాయణస్వామి దేవస్థానం మాజీ చైర్మన్ పాములపాటి మాధవ ప్రసాద్ దంపతులు కళ్యాణం చేసినారు అర్చకులు మంకాల శివ ప్రసాద్ శర్మ వేదమంత్రాలు మంగళ వాయిద్యాల నడుమ సీతారామ కళ్యాణ మహోత్సవం వైభవంగా నిర్వహించారు కమిటీయ సీతారామ కళ్యాణ మహోత్సవంను వీక్షించేందుకు భక్తులు అధిక సంఖ్యలో పాల్గొన్నారు అనంతరం అర్చకులు భక్తులకు పూజలు నిర్వహించి స్వామివారి తీర్థప్రసాదాలు అందజేశారు ఆలయ కమిటీ అధ్యక్షులలో వడవప్పు పానకం పంపిణీ చేశారు అనంతరం అన్నదాన కార్యక్రమం నిర్వహించారు రామాలయ కమిటీ చైర్మన్ చలువాది తిరుపతయ్య



కమిటీ సభ్యులు ఆహ్వానం మేరకు సీతా రాముల కళ్యాణ కళ్యాణ ఘట్టాన్ని వీక్షించేందుకు శ్రీ నారాయణస్వామి దేవస్థానం వ్యవస్థాపక అధ్యక్షులు కొమ్మినేని చిన్న ఆదినారాయణ, శ్రీ నారాయణ స్వామి దేవస్థానం కార్యనిర్వాహణాధికారి గిరిరాజు సరసింహబాబు, కోవిలంపాడు ఉప సర్పంచ్ తీకెనం బాబురావు, ఠీడిపి గ్రామ పార్టీ అధ్యక్షులు ఆమడసాని బాలకేశవరెడ్డి, నీటి సంఘం అధ్యక్షులు

దొనపాటి మోహన్ రెడ్డి, శ్రీ నారాయణ స్వామి దేవస్థానం మాజీ కమిటీ సభ్యులు పాలవర్తి నారాయణరావు, కొమ్మినేని వెంకట్రావు,చావా సుబ్బయ్య, పోలవరపు గురవయ్య, మాజీ సర్పంచ్ వాడకొప్పుల విజయమ్మ సత్యం, కేశవరెడ్డి, నాయుడు తిరపతయ్య, పాములపాటి లక్ష్మీ నరసయ్య, నాగరాజు తదితరులు పాల్గొన్నారు.

యోగాతోనే ఆరోగ్యం తహసీల్దార్ వెంకటేశ్వరరావు



పుల్లల చెరువు పెన్ పవర్ జూన్ 14

ఆరోగ్యమే మహాభాగ్యం అని శారీరక, మానసిక ఆరోగ్యాన్ని సాధించడంలో యోగా కీలకపాత్ర పోషిస్తోందని తహసీల్దార్ వెంకటేశ్వరరావు అన్నారు. జూన్ 21న విశాఖపట్నంలో జరుగునున్న అంతర్జాతీయ యోగా దినోత్సవాన్ని జయప్రదం చేయాలని అన్నారు. తహసీల్దార్ గ్రామ హెల్త్ సబ్ సెంటరులో యోగాసనాలు, ప్రాణాయామం, సూర్య నమస్కారాలపై అవగాహన సదస్సు నిర్వహించారు.ఈ సందర్భంగా ఆయన మాట్లాడుతూ ఆధునిక జీవనశైలిలో ఉత్పన్నమవుతున్న ఒత్తిడిని తగ్గించడంలో యోగా అమోఘమైన ఆయుధం. ప్రతి ఒక్కరూ యోగా సాధనను తమ దైనందిన జీవన భాగంగా చేసుకోవాలని అన్నారు.యోగ ద్వారా శారీరక ఆరోగ్యంతో పాటు మానసిక ప్రశాంతతను పొందవచ్చని,



దీర్ఘకాలిక వ్యాధులు తగ్గుతాయని, మధుమేహం, రక్తపోటు వంటి రోగాలపై అరుపు సాధ్యమవుతుందని తెలిపారు. కరోనా వంటి అంటువ్యాధులు దరిచేరకపోవడానికి యోగా ఎంతో సహాయపడుతుందన్నారు.జూన్ 21న యోగాంధ్ర కార్యక్రమాన్ని సామూహికంగా నిర్వహించి రికార్డులు సృష్టించాలని పిలుపునిచ్చారు. కేంద్ర ప్రభుత్వం ఏర్పాటు చేసిన యోగా పోర్టల్లో ప్రతి ఒక్కరు తమ పేరును నమోదు చేసుకోవాలన్నారు.ఈ ఏడాది ఒకే ప్రపంచం ఒకే ఆరోగ్యం నినాదంతో యోగా కార్యక్రమాలను నిర్వహిస్తున్నట్లు వివరించారు.ప్రజలంతా యోగా ప్రాముఖ్యతను గుర్తించి దీన్ని తమ జీవనశైలిలో భాగంగా చేసుకోవాలని ఆయన అన్నారు.కార్యక్రమంలో వి.ఆర్.ఓలు, సచివాలయ సిబ్బంది, గ్రామ ప్రజలు పాల్గొన్నారు.

వైసిపి నాయకులు కాంగ్రెస్ పార్టీలో చేరిక

ఆహ్వానించిన కొండేపి కాంగ్రెస్ పార్టీ నియోజకవర్గ ఇన్చార్జి శ్రీపతి సతీష్ జరుగుమల్లి పొన్నలూరు మండలాల్లో విస్తృత పర్యటన

బ్యూరో పెన్ పవర్, ప్రకాశం జూన్ 14

కాంగ్రెస్ పార్టీ బలోపేతంలో భాగంగా కొండేపి నియోజకవర్గ ఇన్చార్జి శ్రీపతి సతీష్ జరుగుమల్లి పొన్నలూరు మండలాల్లో విస్తృతంగా పర్యటించి వైసిపి నాయకులైన చెన్నారెడ్డి వెంకటేశ్వర్లు,వైసిపి దళిత నాయకులైన రాఘవలను కాంగ్రెస్ పార్టీ కందువాలు కప్పి పార్టీలోకి ఆహ్వానించారు. రాజౌవు వారం రోజుల్లో కాంగ్రెస్ పార్టీలోకి వైసిపి నేతలు అనూహ్యంగా



చేరబోతున్నారని సతీష్ తెలిపారు.చేరిన నేతలు మాట్లాడుతూ తాము కాంగ్రెస్ పార్టీలో 35 సంవత్సరాలు కీలకంగా పనిచేశామని రాజశేఖర్ రెడ్డి మరణం అనంతరం వైసిపీలోకి వెళ్ళామని కానీ అక్కడ గౌరవం లేదని ఆవేదన వ్యక్తం చేశారు.తమ శక్తి వంపన లేకుండా కాంగ్రెస్ పార్టీని బలోపేతం చేసి తిరుగులేని శక్తిగా నిలుపుతామని నేతలు తెలిపారు.

ప్రభుత్వ వైద్యశాలలో రోగులకు పండ్లు బెడ్లు పంపిణీ



పెద్దవోర్కాల పెన్ పవర్ జూన్ 14

మండల కేంద్రంలోని ప్రభుత్వ వైద్యశాలలో వైఎస్సార్సీపీ ఠీయూసీ నాయకుడు మరియు సీట్ల డ్రైవర్ అధ్యక్షుడు షేక్ షేఖావలి 34 వ జన్మదినాన్ని రోగులకు బెడ్లు 35మందికి శనివారం పంపించేశారు. ఈ సందర్భంగా ఎప్పుడు ఎవరు సహాయం కోరినా ముందుంటూ, వితంతువులకు, మరణించిన వారి కుటుంబాలకు దహన సంస్థలాల కోసం ఆర్థిక సహాయం అందిస్తూ ఆదర్శంగా నిలుస్తున్నారు. అలాంటి సామూహిక పుణ్యనరోజు వేడుకలు ఘనంగా నిర్వహించారు. ఈ కార్యక్రమంలో విజయ్. షేక్ పీరా. దుర్గ. గౌతమ్. షేక్ బాషా. తోటి స్నేహితులు కమిటీ సభ్యులు తదితరులు పాల్గొన్నారు.

అన్నీ గ్రామపంచాయితీలలో కాంగ్రెస్ గెలవాలి



హైదరాబాద్ పెన్ పవర్: రానున్న గ్రామ పంచాయతీ ఎన్నికల్లో ఖమ్మం నియోజకవర్గ పరిధిలోని రఘునాథపాలెం మండలంలోని 37 గ్రామ పంచాయతీ ఎన్నికల్లో అన్ని కాంగ్రెస్ పార్టీ కైవసం చేసుకోవాలని రఘునాథపాలెం మండలంలోని కాంగ్రెస్ పార్టీ ముఖ్య కార్యకర్తల సమావేశంలో వ్యవసాయశాఖ మంత్రి తుమ్మల నాగేశ్వరరావు అన్నారు. అందుకు అనుగుణంగా అందరు కృషి చేయాలని . పదవులు అందరికీ రావని, పని చేసే ప్రతి కార్యక్తర కాలర్ ఎగరవేసుకునేలా చేస్తానని ఏ ఒక్కరు కంగారు పడవద్దని, కష్టపడే వాళ్ళకు పదవులు వచ్చే అవకాశం ఉందని భరోసా ఇచ్చారు. మీరు పదవులలో కూర్చుంటే మీరు నాకు ఇచ్చిన స్థానానికి విలువ ఉంటుందని, రాహుల్ గాంధీ నాయకత్వంలో కులగణన జరిగిందని, కులాగణన చేయగలిగిన దమ్ము ధైర్యం రేవంత్ రెడ్డి ప్రభుత్వానికే ఉందని, రాహుల్ గాంధీ ఆలోచనలతో దేశ ప్రధాని మోడీ కులాగణన చెయ్యక తప్పడం లేదని, రేపు కర్ణాటక లో కులగణన జరుగుతుందని, ఎన్ని జనాభా నిష్పత్తి ఆధారంగా ఉద్యోగాలు కూడా ఇస్తా అని రేవంత్ రెడ్డి స్పష్టం చేశారని, అభివృద్ధి గురించి నాకు గుర్తు చేయడమే అది అవ్వడం అవ్వకపోవడం నేను చూసుకుంటానని, నేను గెలిచిన తర్వాత రోజు విడిచి రోజు మీ మధ్యలో ఉంటున్నానని, నాకు మీరు ఇచ్చిన గౌరవం జన్మ జన్మలకు మద్దతివ్వాలని, మీ గ్రామాల్లో ప్రతి గ్రామానికి మంచి సీట్లు ఇచ్చిన ఘనత నాదే.ఇప్పటికే 5, 6 వందల కోట్ల నిధులు తీసుకుని వచ్చా రఘునాథపాలెం మండలానికి, ఇంకా ఎన్ని వందల కోట్లు అయినా తీసుకుని వస్తానని, 21 వేల కోట్లు రైతు బంధు కింద ఇచ్చామని అన్నారు. గత ప్రభుత్వం తీసుకు వచ్చిన పథకాలతో పాటు కొత్త పథకాలు కూడా అందిస్తున్నామని, ఉద్యోగస్థులు వారి బాకీలు, వారికి 5 డిఎ ల పెండింగ్ ఉన్నాయి వారికి 10 వేల కోట్లు ఇవ్వాల్సి ఉందని, అన్ని గత ప్రభుత్వం చేసి పోయిన ఘనతేనీ అన్నారు. , అయిన అన్ని సంక్షేమ పథకాలు ఇచ్చేందుకు సీఎం రేవంత్ రెడ్డి ముందుకు వెళ్తున్నారని, మీనాక్షి నటరాజన్ వచ్చిన నాటి నుండి కష్టపడే వారికి పదవులు ఇవ్వాలని నిర్ణయించారని, మొన్న ఇచ్చిన మంత్రి పదవులలోనూ అందరికీ అవకాశం ఇచ్చామని, పదవులు ఊరికే రావు కష్టపడే వారికే వస్తాయని అన్నారు. మీరు ఏ గ్రామానికి రమ్మంటే ఆగ్రామానికి వస్తానని, మీరు ఐక్యంగా లేకుంటే మీ మధ్యలో బిఆర్ఎస్ వాళ్ళు గడవ పెట్టే వాళ్ళు ఎగేసుకుని పోతారని ముఖ్య కార్తల సమావేశంలో మంత్రి తుమ్మల అన్నారు.

గచ్చిబౌలి లో పలు పబ్బులపై ఎస్ఓటి దాడులు

హైదరాబాద్ పెన్ పవర్: గచ్చిబౌలిలోని పలు పబ్బులపై సైబరాబాద్ ఎస్సోటీ అధికారులు దాడులు నిర్వహించారు.ఎస్ఎల్ఎస్ టెర్మినల్ మాల్ లోని పబ్బుల్లో డ్రగ్స్ తనిఖీలు నిర్వహించారు. మారకప్రవాళాలను పసిగట్టే తునకాలను వినియోగించారు. ఈ తనిఖీల్లో నలుగురికి డ్రగ్స్ పాజిటివ్ గా తేలింది. డీజీ షేయర్ శివ సైతం డ్రగ్ పాజిటివ్ వచ్చినట్లు నిర్ధారించారు. రజ.

పాలకోడేరులో డిప్యూటీ స్పీకర్ రఘురామకృష్ణరాజు పర్యటన

అనుమతుల్లేని భవంతిని కూల్చేయాలని ఆదేశం

హైదరాబాద్ పెన్ పవర్: పశ్చిమ గోదావరి జిల్లా పాలకోడేరులోని మంగయ్య చెరువు సమీపంలో ఎలాంటి అనుమతులు లేకుండా ఆర సెంటు స్థలంలో నిర్మిస్తున్న భవనాన్ని కూల్చేయాలని డిప్యూటీ స్పీకర్ రఘురామకృష్ణరాజు అధికారులను ఆదేశించారు.పాలకోడేరులో సీసీ రోడ్డ్ ప్రారంభోత్సవా నికి విచ్చేసిన ఆయన పక్కనే నిర్మిస్తున్న భవనాన్ని చూసి అధికారులను ప్రశ్నించారు.గ్రామకార్యదర్శి గోపి సమాధానమిస్తూ ఈ భవనానికి ఎలాంటి అనుమతులు ఇవ్వలేదని, అయినా గ్రామానికి చెందిన రిటైర్డ్ ఉద్యోగిని చంద్రావతి నిబంధనలకు విరుద్ధంగా నిర్మించేవారని తెలిపారు. అనుమతులు లేకుండా బిల్డింగ్ నిర్మిస్తుంటే మీరేం చేస్తున్నారని రఘురామ మండిపడ్డారు. ఈ బిల్డింగును వెంటనే కూల్చివేయాలని అధికారులను ఆదేశించారు.

తాడిపత్రిలో హై టెన్షన్

హైదరాబాద్ పెన్ పవర్: తాడిపత్రిలో మరోసారి హై టెన్షన్ వాతావరణం నెలకొంది. మాజీ ఎమ్మెల్యే పెద్దారెడ్డి తాడిపత్రి కి రావడానికి సిద్ధమైతారు. అయినను అడ్డుకోవడానికి తాడిపత్రి మున్సిపల్ కౌన్సిల్ జెసి ప్రభాకర్ రెడ్డి,టిడిపి నాయకులు,జెసి అనుచరులు సిద్ధమయ్యారు,. ఈ నేపథ్యంలో జేసీ ప్రభాకర్ రెడ్డి ఇంటి వద్దకు టిడిపి నాయకులు, కార్యకర్తలు భారీగా తరలివచ్చారు. మాజీ ఎమ్మెల్యే పెద్దారెడ్డి తాడిపత్రికి రాకుండా తిమ్మంపల్లి వద్ద పోలీసులు అడ్డుకున్నారు. నోటీసులు ఇవ్వాలని పెద్దారెడ్డి రోడ్డు పైనే బైరాయించారు.

శ్రీవారి సేవలో ప్రముఖులు

హైదరాబాద్ పెన్ పవర్: తిరుమల శ్రీవారిని పలువురు ప్రముఖులు దర్శించుకున్నారు. వారికి టీటీడీ అధికారులు స్వాగతం పలికి దర్శన ఏర్పాట్లు చేశారు.వీణపి ప్రారంభ దర్శనంలో శ్రీవారిని దర్శించుకున్న పలువూరు ప్రముఖులు మంత్రి నారాయణ ఎల్ అండ్ టీ ఫైర్స్ ఎస్ న్ సబ్రహ్మణ్య్,మాజీ మంత్రి మోపిదేవి వెంకటరమణ,దర్శించుకున్నారు.దర్శనానంతరం ఆయనకి ఆలయంలోని రంగనాయకుల మండపంలో వేద ఆశీర్వాచనం అందించగా, అధికారులు తీర్థప్రసాదాలు అందజేశారు.

దమ్ముంటే నిరూపించండి వైసీపీకి లోకేష్ మరో సవాల్

హైదరాబాద్ పెన్ పవర్: తల్లికి వందనం డబ్బులో రూ.2వేలు తన ఖాతాలో పడుతున్నట్లు చేస్తున్న ఆరోపణలను దమ్ముంటే నిరూపించాలని, లేకుంటే చట్టప్రకారం ముందకు వెళ్తానని విద్యా, ఐటీ, ఎలక్ట్రానిక్స్, ఆర్టీజీ శాఖల మంత్రి నారా లోకేష్ వైసీపీకి సవాల్ విసిరారు. “తల్లికి వందనం పథకంలో రూ.2 వేలు లోకేష్ ఎకౌంటులో పడుతున్నాయని ఫేక్ ప్రచారం చేస్తున్నారు. మీకు 24 గంటలు టైం ఇస్తున్నా. దమ్ముంటే, అది నిరూపించండి. లేదంటే తప్పు అయిపోయిందని ఆ స్టేట్మెంట్ వెనక్కి తీసుకోండి. లేదంటే, మీ పైన చట్ట ప్రకారం చర్యలు ఉంటాయి. మీ ఫేక్ ప్రచారంపై కఠినమైన చర్యలు ఉంటాయి” అని వైసీపీని మంత్రి లోకేష్ హెచ్చరించారు.

ఏపీలో టాలీవుడ్ కు మంచి రోజులేనా సీఎంతో పెద్దల భేటీ

హైదరాబాద్ పెన్ పవర్: : ఆంధ్ర ప్రదేశ్ లో కూటమి అధికారంలోకి వచ్చి ఏడాది పూర్తయింది. ఎట్టకేలకు సినీ పరిశ్రమకు చెందిన ప్రముఖులు ఏపీ సీఎం చంద్రబాబును కలవనున్నారు. వాస్తవానికి అధికారం చేపట్టిన తొలినాళ్ళలోనే ముఖ్యమంత్రిని సినీ ప్రముఖులు కలవడం అనవాయితీగా వస్తోంది. కానీ ఏపీలో మాత్రం ఆ పరిస్థితి కనిపించలేదు. తెలుగు చిత్ర పరిశ్రమ ప్రముఖులు మర్యాదపూర్వకంగా కలిసిన సందర్భం లేదు. అయితే సినీ పరిశ్రమకు చెందిన డిప్యూటీ సీఎం పవన్ కళ్యాణ్ కు మాత్రం సినీ పెద్దలు కలిశారు. శుభాకాంక్షలు తెలిపారు. పనిలో పనిగా తెలుగు చిత్ర పరిశ్రమ ఎదుర్కొంటున్న సమస్యలను వివరించే ప్రయత్నం చేశారు. అయితే సీఎం చంద్రబాబు దృష్టికి తీసుకెళ్లి సమస్యలు పరిష్కరించుకుందామని సినీ పరిశ్రమ పెద్దలతో డిప్యూటీ సీఎం పవన్ కళ్యాణ్ అన్నారు. త్వరలో మీరంతా సీఎం చంద్రబాబును కలవాలని సూచించారు. అయితే ఇటీవల హరిహర వీరమల్లు సినిమా విడుదల ప్రకటన వచ్చింది. అంతకంటే ముందే సినిమా థియేటర్ల బండ్ ప్రతిపాదన వచ్చింది. దీంతో డిప్యూటీ సీఎం పవన్ కళ్యాణ్ కార్యాలయం నుంచి ప్రత్యేక ప్రకటన వచ్చింది. చిత్ర పరిశ్రమ కోసం తాను కృషి చేస్తుంటే తనకి రిలీఫ్ గిఫ్ట్ ఇస్తారా? అంటూ పవన్ కళ్యాణ్ తీవ్రస్థాయిలో ఆగ్రహం వ్యక్తం చేశారు. అటు తర్వాత జరిగిన పరిణామాలతో ఈ నెల 15న సినీ పరిశ్రమ పెద్దలు ఏపీ సీఎం చంద్రబాబును కలిసేందుకు అపాయింట్మెంట్ తీసుకున్నారు.ప్రస్తుతం తెలుగు రాష్ట్రాల్లో చిత్ర పరిశ్రమ విస్తరించే ప్రయత్నం జరగడం లేదు. కేవలం హైదరాబాద్ కు సినిమా షూటింగులు పరిమితం అయ్యాయి. ఆంధ్రప్రదేశ్ కేవలం సినిమా మార్కెట్ కు పరిమితం అయింది. విశాఖలో షూటింగులు జరుగుతున్నా హైదరాబాద్ స్థాయిలో మాత్రం సాగడం లేదు. అప్పట్ డోర్ షూటింగ్ లలో భాగంగా గోదావరి జిల్లాల్లో సైతం మునుపటి మాదిరిగా జరగడం లేదు. విజయవాడ తో పాటు తిరుపతి పరిసర ప్రాంతాలు షూటింగులకు అనుకూలంగా ఉన్నా సినీ నిర్మాతలు పెద్దగా ఆసక్తి చూపడం లేదు. అటు విశాఖ మన్న ప్రాంతం సినిమా షూటింగులకు అనుకూలం. అయితే ఏపీలో సినీ పరిశ్రమ విస్తరణకు ఇదే సరైన సమయం. ఎందుకంటే ఏపీ ప్రభుత్వం పర్యాటక రంగ అభివృద్ధికి కూడా ఎంతో ప్రాధాన్యం ఇస్తోంది. అందుకే ఏపీ సీఎం చంద్రబాబు, డిప్యూటీ సీఎం పవన్ కళ్యాణ్ సినీ పరిశ్రమ విస్తరణకు.. ఆ రంగ ప్రముఖులకు కీలక సూచనలు ఇస్తే మంచిదన్న ఆభిప్రాయం వ్యక్తం అవుతోందిసినిమా మార్పుమం పై ఆధారపడి వేలాది మంది

బతుకుతున్నారు. అలాగే ఇదో ఎంటర్ప్రెనైజంట్రింగంగా ఉంది. ప్రజలకు వినోదం వంతుతోంది. అయితే సినిమాల మాటన దోపిడీ జరుగుతోందన్న ఆభిప్రాయం ప్రజల్లో ఉంది. ప్రధానంగా సినిమా థియేటర్ల లో టికెట్ల ధరలు సామాన్యుడికి అందనంత దూరంలో ఉన్నాయి. అక్కడ లభించే కూల్ డ్రింక్స్, ఆహార పదార్థాలు కొనుగోలు చేయాలంటే సామాన్యుడికి వీలుపడదు. సెలవు రోజున నగలు చిన్న కుటుంబం సినిమాకు వెళ్తే.. జేబులో వెయ్యి రూపాయలు ఉండాల్సిందే. అంతలా బాదుడు ఉంటోంది. ఒక సినిమా పది రోజులు ప్రదర్శిస్తేనే హిట్ టాక్ వచ్చే రోజులు ఇవి. అందుకే ఆ కొద్ది రోజుల్లోనే ప్రేక్షకుడి నుంచి బాదుడు తప్పడం లేదు. అందుకే థియేటర్లకు రాయితీలు ఇవ్వాల్సి. ఆపై సినిమా షూటింగులకు తగ్గట్టు ఏపీని విస్తరించాలి. స్థానిక కళాకారులకు ప్రోత్సాహం ఇవ్వాల్సి. ఇవి చేస్తేనే ఏపీలో సినీ పరిశ్రమ విస్తరిస్తుంది. నలుగురికి ఉపాధి దొరుకుతుంది.రాష్ట్ర విభజనజరిగి 11 సంవత్సరాలు అవుతోంది. కానీ ఇంతవరకు తెలుగు సినీ పరిశ్రమ విస్తరణ

జరగలేదు. అదిగో ఇదిగో అంటూ కాలయాపన తప్ప కార్యరూపం దాల్చలేదు. సినీ పరిశ్రమ ద్వారా తెలంగాణకు ఆదాయం వస్తుంటే.. మార్కెట్ విస్తరణకు మాత్రం ఏపీ ఉపయోగపడుతోంది. చిన్న సినిమాల నుంచి పెద్ద సినిమాల వరకు ఎవరికీ వారే సినిమా టికెట్లు ధర పెంపునకు ఏపీ ప్రభుత్వ అనుమతి తీసుకుంటున్నారు. కానీ ఏపీలో చిత్ర పరిశ్రమ విస్తరించాలన్న ప్రయత్నం జరగడం లేదు. ఏపీలో చిత్ర పరిశ్రమ విస్తరణకు అవసరమైన అనుకూల పరిస్థితులు ఉన్నాయి. కానీ ఎక్కడో ప్రయత్న లోపం జరుగుతోంది. ఆపై సినీ పరిశ్రమ నుంచి కూడా మద్దతు కరువవుతోంది. ఇటువంటి పరిస్థితుల్లో ఏపీ సీఎం చంద్రబాబుకు సినీ పరిశ్రమ పెద్దలు కలవనుండడం ప్రాధాన్యత సంతరించుకుంది. అయితే ఈ కలయిక మర్యాదపూర్వకంగా కాకుండా.. ఏపీలో పరిశ్రమ విస్తరణ, నగలు ప్రేక్షకుడకు అదనపు బాదుడు లేకుండా వినోదం వంచడం వంటి చర్యలపై దృష్టి పెడితే ఎంతో మేలు. మరి ఏం జరుగుతుందో చూడాలి.

గద్దర్ అవార్డ్స్ లో గద్దర్ మిస్సింగ్

హైదరాబాద్ పెన్ పవర్: ఏ ఏం చేసినా వివాదమే.. ఏదో ఒక లోపమే.. సోషల్ మీడియాలో రభస అవుతున్నది. ప్రధాన మీడియా దెప్పి పొడుస్తోంది. అయినప్పటికీ రేవంత్ ప్రభుత్వం ఏమీ చేయలేకపోతోంది. చివరికి ప్రభుత్వానికి చీమకుట్టినట్టుగా కూడా ఉండడం లేదు.. ఇలా ఎందుకు జరుగుతోందో అర్థం కావడం లేదు. ప్రభుత్వ వైఫల్యమా? విపరీతమైన నిర్లక్ష్యమా? అనేది అంతా పట్టడం లేదు .

అప్పుడెప్పుడో కిరణ్ కుమార్ రెడ్డి ముఖ్యమంత్రిగా ఉన్నప్పుడు నంది అవార్డుల ప్రధానోత్సవం జరిగింది. ఆ తర్వాత ఇప్పటివరకు ఆ పురస్కారాలను ఇచ్చింది లేదు. కెసిఆర్ ప్రభుత్వం మొత్తానికే ఆ అవార్డులను కోల్డ్ స్టోరేజ్ లో పడేసింది. దాదాపు దశాబ్ద కాలంగా తెలుగు చిత్ర పరిశ్రమకు ప్రభుత్వం తరపున అవార్డులు ఇచ్చింది లేదు. ఈ నేపథ్యంలో రేవంత్ రెడ్డి ప్రభుత్వం అధికారంలోకి వచ్చిన తర్వాత.. తెలుగు చిత్ర పరిశ్రమకు సంబంధించి పురస్కారాలు అందించాలని నిర్ణయించింది. ఇందులో భాగంగా తెలంగాణలో వాగ్గేయకారుడుగా.. తెలంగాణ ఉద్యమంలో కీలక భూమిక పోషించిన గద్దర్ స్మృత్యర్థం అవార్డును ప్రకటించారు రేవంత్ రెడ్డి. గద్దర్ పేరు మీద ఉత్తమ చిత్రాలకు, ఉత్తమ నటీనటులకు, సాంకేతిక నిపుణులకు, ఇతర బృందాలకు పురస్కారాలను అందిస్తామని వెల్లడించారు. అంతేకాదు అవార్డుల కమిటీని కూడా ఏర్పాటు చేశారు. సినీ నటి జయసుధ, ప్రఖ్యాత నిర్మాత దిల్ రాజులతో ఒక బృందాన్ని ఏర్పాటు చేసి ఉత్తమ చిత్రాలు, ఉత్తమ నటీనటులు, ఇతర సాంకేతిక బృందాలకు అవార్డులను ప్రకటించింది ప్రభుత్వం. శనివారం అవార్డుల ప్రధానోత్సవం నిర్వహించేందుకు ఏర్పాట్లు

చేసింది. ఇంతవరకు బాగానే ఉన్నప్పటికీ.. ప్రభుత్వం చేసిన తప్పు వివాదంగా మారింది. సోషల్ మీడియాలో పెను ప్రకంపనలు సృష్టిస్తోంది.గద్దర్ అవార్డుల ప్రధానోత్సవానికి సంబంధించి ముద్రించిన ఆహ్వాన పత్రికలో రేవంత్ రెడ్డి, ఉపముఖ్యమంత్రి భట్టి విక్రమార్క, కోమటిరెడ్డి వెంకటరెడ్డి, దిల్ రాజు ఫోటోలను మాత్రమే ప్రచురించారు. గద్దర్ అవార్డుకు సంబంధించిన ప్రతిమను కూడా అందులో ప్రముఖంగా చూపించారు. అయితే టీజీఎఫ్ఎ పేరుమీద ఈ ఆహ్వాన పత్రికను ముద్రించారు. అయితే ఈ ఆహ్వాన పత్రికలో గద్దర్ ఫోటోను ముద్రించడం మర్చిపోయినట్టున్నారు. ఆహ్వాన పత్రిక ఒక్కసారిగా వెలుగులోకి రావడంతో వివాదం మొదలైంది. అసలే ప్రభుత్వాన్ని ఇరుకున పెట్టడానికి.. బజార్లో నిలబెట్టడానికి భారత రాష్ట్ర సమితి శతవిధాలుగా ప్రయత్నాలు చేస్తోంది. ఈలోగా ఈ ఆహ్వాన పత్రిక విషయం వెలుగులోకి రావడంతో సోషల్ మీడియాలో భారత రాష్ట్ర సమితి నెగిటివ్ ప్రచారానికి శ్రీకారం చుట్టింది.. ఇన్నేక్షపాటు అవార్డులు ఎందుకు ఇవ్వలేదు? అనే విషయాన్ని షార్త్ గా మర్చిపోయి% అధికారంలో ఉన్నప్పుడు గద్దర్ కు అపాయింట్మెంట్ ఇవ్వని విషయాన్ని

పక్కనపెట్టి.. రేవంత్ ప్రభుత్వాన్ని ఇరుకున పెట్టడానికి ప్రయత్నాలు చేస్తోంది.అయితే ఇంత జరుగుతున్నప్పటికీ.. ఇంతలా నెగిటివ్ ప్రచారం చోటు చేసుకున్నప్పటికీ ప్రభుత్వం తరపునుంచి ఇంతవరకు ఒక్కరు కూడా మాట్లాడలేదు. అఫ్ కోర్స్ ఇటీవల కాలంలో భారత రాష్ట్ర సమితి ఎన్ని రకాలుగా ఆరోపణలు చేసినా.. ఏ స్థాయిలో విమర్శలు చేసినా.. కాంగ్రెస్ పార్టీ నుంచి స్పందన ఉండటం లేదు. ఆ పార్టీలో అధికార ప్రతినిధులు ఉన్నామంటే ఉన్నారు. పదవుల కోసం పైరవీలు చేయడం తప్ప.. ఢిల్లీ చుట్టూ ప్రదక్షిణలు చేయడం తప్ప.. వారు పార్టీ కోసం చేస్తున్నది ఏమీ లేదని కార్యకర్తలు ఆరోపిస్తున్నారు. ఇక ఎప్పటి లాగానే భారత రాష్ట్ర సమితి సోషల్ మీడియాలో రెచ్చిపోతోంది. యధావిధిగా కాంగ్రెస్ పార్టీ నిశ్శబ్దంగా ఉండిపోతుంది. పాపం చేసింది కూడా చెప్పుకోలేని దుస్థితి కాంగ్రెస్ పార్టీది. చేసే పనిలో ఫర్వాలేదేనీ వివాదాల పాలయ్యే దారుణం ఆ నాయకత్వానిది.. పాపం రేవంత్ రెడ్డి ప్రభుత్వం.. ఎప్పుడు తన తప్పులు సరిదిద్దుకుంటుందో.. ఎప్పుడు వివాదాలకు ఆస్కారం ఇవ్వకుండా చూసుకుంటుందో..

డుప్లెసిస్ కెప్టెన్స్ అదుర్స్: చివరి ఓవర్లో 9 పరుగులు.. పార్ట్ టైం బౌలర్ మ్యాజిక్



హైదరాబాద్ పెన్ పవర్: గెలవాలంటే చివరి ఓవర్లో 9 పరుగులు చేయాలి. ఈ సమయంలో క్రీజ్ లో ఉన్న బ్యాటర్ కంటే కూడా బౌలర్ పైనే ఎక్కువగా ఒత్తిడి ఉంటుంది. విజయానికి చివరి ఓవర్లో 15 పరుగులు ఉన్నప్పటికీ స్టార్ బౌలర్లను సైతం నమ్మలేని పరిస్థితి. అయితే ఫాఫ్ దుప్లెసిస్ మాత్రమే ఒక పార్ట్ టైం బౌలర్ కు బంతి అప్పగించి తమ జట్టుకు విజయాన్ని అందించాడు. మేజర్ లీగ్ క్రికెట్ లో శనివారం (జూన్ 14) ముంబై ఇండియన్స్ న్యూయార్క్, టెక్సాస్ సూపర్ కింగ్స్ జట్ల మధ్య మ్యాచ్ లో ఈ సూపర్ చివరి ఓవర్ ద్రామా చోటు చేసుకుంది. 187 పరుగుల లక్ష్య ఛేదనలో బరిలోకి దిగిన ఎంబ న్యూయార్క్.. చివరి ఓవర్లో 9 పరుగులు చేస్తే విజయం సాధిస్తుంది. ఈ దశలో చివరి ఓవర్ వేయడానికి లెగ్ బ్రేక్ స్పిన్నర్ మొహమ్మద్ మెహ్సిన్ సిద్ధంగా ఉన్నాడు. అయితే 8 వికెట్ల నష్టానికి 182 పరుగులకే దుప్లెసిస్ మాత్రం చివరి ఓవర్ న్యూజిలాండ్ పార్ట్ టైం బౌలర్ దారిల్

మిచెల్ చేతికి ఇచ్చాడు. అప్పటికే మూడు ఓవర్లలో 50 పరుగులిచ్చి భారీగా పరుగులిచ్చిన మిచెల్ కు బౌలింగ్ ఇవ్వడంతో సూపర్ కింగ్స్ ప్యాన్స్ ఒక్కసారిగా షాక్ అయ్యారు. మిచెల్ కెప్టెన్ నమ్మకాన్ని నిలబెట్టాడు. వేరియేషన్స్ చూపిస్తూ ఆరు చక్కని బంతులను వేశాడు. 9 పరుగులు కావాల్సిన దశలో కేవలం 5 పరు గులే ఇచ్చి మ్యాచ్ ను గెలిపించాడు. నాలుగో బంతికి పరుగులేమీ రాకపోగా.. మిగిలిన ఐదు బంతుల్లో 5 సింగిల్స్ వచ్చాయి. లోయర్ ఆర్డర్ బ్యాటర్లు నవీన్ ఉల్ హక్, థిల్లాన్ ఉండడం వలన పరుగులు రాలేదు. దీంతో టెక్సాస్ సూపర్ కింగ్స్ 3 పరుగుల తేడాతో డ్రిల్లింగ్ విక్టరీ కొట్టింది. ఈ మ్యాచ్ లో మొదట బ్యాటింగ్ చేసిన టెక్సాస్ సూపర్ కింగ్స్ నిర్ణీత 20 ఓవర్లలో 6 వికెట్ల నష్టానికి 185 పరుగులు చేసింది. లక్ష్య ఛేదనలో ఎంబ న్యూయార్క్ మెహ్సిన్ సిద్ధంగా ఉన్నాడు. అయితే 8 వికెట్ల నష్టానికి 182 పరుగులకే దుప్లెసిస్ మాత్రం చివరి ఓవర్ న్యూజిలాండ్ పార్ట్ టైం బౌలర్ దారిల్

కొత్త క్యాచింగ్ రూల్.. ఇకపై బౌండరీ దగ్గర అలా పడితేనే ఔట్

హైదరాబాద్ పెన్ పవర్: క్రికెట్ లో ఐసీసీ బౌండరీల దగ్గర వట్టే క్యాచ్ ల విషయంలో మెరిట్ బేస్ క్రికెట్ క్లబ్ క్రికెట్ లో కొత్త క్యాచ్ నియమాన్ని తీసుకురాబోతున్నాయి. బ్యాటర్ బంతిని బౌండరీని తరలింపే క్రమంలో బౌండరీ దగ్గర ఫీల్డర్లు చేసే విన్యాసాలు ఆశ్చర్యకరంగా కనిపిస్తాయి. సిక్కులు, ఫోర్లు వెళ్లే బంతిని ఫీల్డర్లు తమ అత్యుత్తమ ఫీల్డింగ్ సామర్థ్యాలతో అడ్డుకొని అద్భుతమైన క్యాచ్ లు అందుకుంటారు. ఈ క్రమంలో బౌండరీని పడే పదే దాటుతూ ఆ తర్వాత లోపలికి వచ్చి క్యాచ్ అందుకోవడం చూస్తూనే ఉంటాం. ఇలాంటి క్యాచ్ లతో బ్యాటర్లకు అన్యాయం జరుగడమే కాదు.. వివాదాలకు దారి తీస్తున్నాయి. దీంతో ఈ రూల్ కు చెక్ చెబుతూ మెరిట్ బేస్ క్రికెట్ క్లబ్ కీలక ప్రకటన చేసింది. ఈ రూల్ ప్రకారం బౌండరీ లైన్ వెలుపల అనేక సార్లు గాల్లోకి ఎగిరి బంతిని పట్టుకునే క్యాచ్ ను నాటోల్ గా పరిగణించనున్నారు. ఫీల్డర్ బౌండరీ రోప్ దాటి ఉన్నప్పుడు బంతిని ఒక్కసారి మాత్రమే తాకగలడు. మొదటి టవ్ తర్వాత, క్యాచ్ పూర్తి చేయడానికి ఫీల్డర్ ఫీల్డ్ లోపలికి రావాలి. గతంలో ఒక ఫీల్డర్ బౌండరీ దాటి బంతిని గాల్లోకి అనేకసార్లు విసిరియవచ్చు. పాదాలు బౌండరీ లైన్ తాకకపోతే ఎన్ని సార్లునా బౌండరీ రోప్ టవ్ చేయవచ్చు. కానీ ఇప్పుడు ఒకసారి మాత్రమే బౌండరీ రోప్ దాటాలి. అదే విధంగా



బంతిని ఫీల్డర్ మొదటిసారి బౌండరీ వెలుపల నుంచి తాకిన సమయంలో.. అది క్యాచ్ గా పరిగణించాలంటే ఆ ఫీల్డర్ తప్పనిసరిగా మైదానం లోపల ల్యాండ్ అవ్వాలి. లేకపోతే తన సహచరుడు క్యాచ్ పూర్తి చేసే ముందు ఫీల్డర్ తిరిగి మైదానంలోకి రాలేకపోతే బౌండరీగా లెక్కిస్తారు.

ట్రోలింగ్ నుంచి స్టాండింగ్ ఒవేషన్ వరకు: బవుమాకు లార్డ్స్ ప్రేక్షకులు అరుదైన గౌరవం



హైదరాబాద్ పెన్ పవర్: ఆస్ట్రేలియాతో జరుగుతున్న వరల్డ్ టెస్ట్ ఛాంపియన్ షిప్ ఫైనల్ లో సౌతాఫ్రికా కెప్టెన్ బెంబా బవుమా అద్భుత ఇన్నింగ్స్ ముగిసింది. మూడో రోజు సౌతాఫ్రికా 2 వికెట్ల నష్టానికి 70 పరుగులు వద్ద బ్యాటింగ్ చేసిన ఈ సహారీ కెప్టెన్ నాలుగో రోజు 66 పరుగుల వ్యక్తిగత స్కోర్ వద్ద ఔటయ్యాడు. నాలుగో రోజు బ్యాటింగ్ కు దిగి ఓవర్ నైట్ స్కోర్

కు ఒక్క పరుగు మాత్రమే జోడించాడు. కమ్మిన్స్ వేసిన ఇన్నింగ్స్ 59 ఓవర్ చివరి బంతిని బవుమా బ్యాట్ ఎడ్జ్ తీసుకొని వికెట్ కీపర్ చేతుల్లోకి వెళ్ళింది. దీంతో జట్టు స్కోర్ 217 పరుగుల వద్ద సౌతాఫ్రికా మూడో వికెట్ కోల్పోయింది. బవుమా ఔటై పెవిలియన్ కు వెళ్తున్న సమయంలో లార్డ్స్ క్రికెట్ గ్రౌండ్ లో ప్రేక్షకులు స్టాండింగ్ ఒవేషన్ ఇచ్చారు. ప్రోటీస్ కెప్టెన్ ఆటకు ప్రేక్షకులు లేచి నిలబడి చప్పట్లు కొడుతున్న వీడియో సోషల్ మీడియాలో వైరల్ గా మారుతోంది. మూడో రోజు ఇన్నింగ్స్ ప్రారంభంలో హేమ్ డ్రింగ్ తో ఇబ్బంది పడినా జట్టు కోసం పట్టుదలతో బ్యాటింగ్ చేశాడు. చికిత్స అందించినప్పటికీ.. పరుగెత్తడం కష్టంగా ఉన్నప్పటికీ బవుమా పోరాడిన తీరు అద్భుతమనే చెప్పాలి. మార్చర్లతో కలిసి బవుమా మూడో వికెట్ కు 147 పరుగుల భారీ భాగస్వామ్యాన్ని నెలకొల్పి జట్టును విజయ తీరాలకు చేర్చాడు. మ్యాచ్ విషయానికి వస్తే సౌతాఫ్రికా విజయం దిశగా దూసుకెళ్తుంది. నాలుగో రోజు ఆటను ప్రారంభించిన సఫారీలు ప్రస్తుతం 71 ఓవర్లలో 4 వికెట్ల నష్టానికి 242 పరుగులు చేసింది. ఓవర్ నైట్ బ్యాటర్ బవుమా (66), స్టబ్స్ (8) ఔటయ్యారు. క్రీజ్ లో మార్చర్లం (120) ఉన్నాడు. సౌతాఫ్రికా గెలుపుకు మరో 40 పరుగులు అవసరం. మరోవైపు ఆస్ట్రేలియా గెలవాలంటే 6 వికెట్లు తీయాలి ఉంది.

గోపీచంద్ 33..ఇద్దరికీ విషమ పరీక్ష!

టాలివుడ్ లో ఉన్న టాలెంటెడ్, అండ హీమాన్ ఫిజిక్ ఉన్న హీరోల్లో గోపీచంద్ ఒకరు. హరీఓగా కెరీర్ ప్రారంభించి మళ్లీ విలన్ గానూ నటించి ఆకట్టుకున్న గోపీచంద్ ఆ తరువాత కథానాయకుడిగా తన మార్కు సినిమాలతో ప్రేక్షకుల్ని ఆకట్టుకుంటూ వస్తున్నారు. అయితే ఇంత టాలెంటే ఉన్న ఈ హీరో కమర్షియల్ హిట్ మాట విని ఏళ్లువుతోంది. - సీటీమాం- తో ఫరవాలేదు అనిపించుకున్నా కమర్షియల్ బ్లాక్ బస్టర్లని మాత్రం ఇంత వరకు సొంతం చేసుకోలేకపోయాడు.మారుతినీ నమ్మి - పక్కా కమర్షియల్ అన్నా..శ్రీవాసుని నమ్మి రామబాణం వేసినా.. కన్నడ దర్శకుడిపై నమ్మకంతో - భీమా- చేసినా ఫలితం లేకుండా పోయింది. చివరికి శ్రీను వైట్ల హిట్టిస్తాడని విశ్వసిస్తే - విశ్వం- అడ్రస్ లేకుండా పోయింది. హిట్ సినిమా చేయాలని, ట్రాక్ లోకి మళ్లీ రావాలని గోపీచంద్ చేయని ప్రయత్నం లేదు. ఈ నేపథ్యంలో తను సంకల్పరెడ్డిని నమ్మి ఓ భారీ యాక్షన్ డ్రామాని చేస్తున్నాడు. - ఘాజీ- సినిమాతో దర్శకుడిగా మంచి గుర్తింపుని సొంతం చేసుకున్న సంకల్పరెడ్డి ఆ తరువాత అంతరిక్షం 9000 KMPH, హిందీతో IB71 సినిమాలు చేసి నిరాశపరిచాడు.

ఇప్పుడు హిట్టు కోసం ఎదురు చూస్తున్న గోపీచంద్ తో కలిసి ఓ భారీ ఫాంటసీ యాక్షన్ డ్రామాకు శ్రీకారం చుట్టాడు. సిల్వర్ స్క్రీన్స్ బ్యానర్ పై ఈ మూవీని శ్రీనివాస చిట్టూరి నిర్మిస్తున్నారు. గోపీచంద్ బర్త్ డే



ఎత్తిక్ గ్లామ్ లో శ్రీముఖి యాంక రింగ్ హాట్స్



హరి హర వీర మల్లు ప్రమోషన్స్ ప్రారంభించిన నిధి అగర్వాల్

సందర్భంగా ఈ మూవీ గ్లింప్స్ తో పాటు హీరో లుక్ ని విడుదల చేశారు. గ్లింప్స్ లో గోపీచంద్ లుక్, ఆయన మేకోవర్, వారియర్ గా కనిపిస్తున్న తీరు సినిమాపై అంచనాల్ని పెంచేస్తోంది. కెరీర్ ప్రారంభం నుంచి కొత్త తరహా కథలకు ప్రాధాన్యతనిచ్చే సంకల్పరెడ్డి ఈ ప్రాజెక్ట్ కోసం సరికొత్త వారియర్ కథని ఎంచుకున్నట్టుగా తెలుస్తోంది. మ్యూవో మ్యాన్ గా పేరు తెచ్చుకున్న గోపీచంద్ కి కావాల్సింది ఇలాంటి కథే కావడం, ఆయన గెటప్ కూడా అందుకు తగ్గట్టుగా ఉండటంతో ఈ ప్రాజెక్ట్ పై అందరి దృష్టి పడింది. అయితే చాలా కాలంగా సరైన హిట్టు కోసం ఎదురు చూస్తున్న హీరో గోపీచంద్ కు, ఘాజీ తరువాత హిట్టు మాట వినని దర్శకుడు సంకల్పరెడ్డికి ఈ ప్రాజెక్ట్ ఓ విషమ పరీక్ష అని చెప్పక తప్పదు. వీరిద్దరు చాలా కాలంగా సక్సెస్ కోసంఎదురు చూస్తున్న నేపథ్యంలో ఈ సినిమా వారి కెరీర్ కు కీలకంగా మారనుంది. ఈ విషయాన్ని దృష్టిలో పెట్టుకుని దర్శకుడు సంకల్పరెడ్డి, హీరో గోపీచంద్ ఈ ప్రాజెక్ట్ ని నెవర్ బిఫోర్ అనే స్థాయిలో తెరపైకి తీసుకురాగలిగితే అనుకున్నట్టుగా ఇద్దరూ బ్లాక్ బస్టర్ హిట్ ని అందుకోవడం ఖాయం.

